




467



ms. 467.



ԻՄԱՆ ՎԷ ԻԳՐԱՐ



ԷՍԷՐ Ի

ՄՈՒՆԻԿԻՄ Կ. Գ. ՄՕՆՅՕՐԹ

معارف عمومیہ نظارت جلیلہ سنک ۳ ذی الحجہ ۱۳۰۸ و ۲۷ حزیران
۳۰۷ تاریخلو و ۳۱۸ نومروی رخصتنامه سیلہ نشر اولمشدر

مصارفی آمریقان مسیوز شرکئی طرفندن تسویه اولتهرق طبع اولمشدر




Ի Ս Թ Ա Ն Պ Օ Լ Տ Ա

ՄԱԹՊԱ՝Ա Ի Ա. ՅԱԿՈԲ ՊՕՅԱՃԵԱՆ

1891

ԻՄԱՆ ՎԷ ԻԳՐԱՐ ։



«Զիւնքի սալաւի իջիւն գալալէ իման, վէ խէ-
լաս իջիւն աղըզլէ իգրար էտիւիր» ԲՈՒՄ. 10.10։

«Նէ՞ ետփմալը իմ քի խէլաս պուլայըմ»
սու՞ալըն ճէվապը գատիմտէ օլտըղը կիպի,
չիմտի տախի «Բապպ Յիսուս Գրիստոսա ի-
ման էթ, վէ խէլաս պուլաճագսըն» քէլամըն-
տան 'իպարէթ տիր։ Մէղքիւր ճէվապ ախէր
պիր սու՞ալա եօլ աչար, եա՞նի ֆիթապը
Մուգատտէստէ ալլաչըլան մա՞նայա կէօրէ ի-
նանմագ նէ՞ տիր։ խէլասը մուճիպ օլան ի-
ման նէ՞ տիր։

Իման, հագիդաթէն, անճագ 'ագլ իլէ ինան-
մագաւան 'իպարէթ տէյիլ տիր։ Խրիսթիյան
վալիտէյնտէն թէվէլլիւտ էթմիշ օլուպ կիրա-
կի մէքթէպիինտէ, վէ քիլիսէտէ թա՛լիմ օ-
լունանլար Բապպ Յիսուսա ինանըրլար։ Քի-
թապը Մուգատտէսին թէ՞սիրի թահթընտա
եաչատըղլարը իջիւն իգթիզա ի հալտէն անըն
հագիդաթլարընա ազտան չօգտան վագըֆ
օլուպ՝ տիւչիւնմէյէրէք անլէրի գապուլ տա-
խի էտէրլէր։ Անլէրին իմանը՝ խէլասը մուճիպ
օլան նէվտէն օլմասը տա օլմամասը տա միւմ-
քին տիր։ 'իլմ թալէպէսինտէն պիրի ֆէլամ-
ուլլահը դրա՞աթ վէ միւթալա՞ա վէ անը պաշ-
գա տին քիթապլարը իլէ մուգայէսէ էտէրէք,
պու 'ալէմի Սլլահըն խալգ էյլէտիյինէ, պաշ-

գա իլահլարըն ճիւղէսի պաթըլ փութլար
օլտըղընա, վէ էսքի վէ եէնի Սհաըն քի-
թապլարը քէլամուլլահ օլտըղընա ինանըր:
Իպնուլլահ օլան քրիստոս տիւնեայա կիւնահ-
քեարլարը գուրթարմագ իչիւն կէլմիշ օլուպ
անտէն պաշգա խէլաս թարիգի օլմատըղընա
իլգամ օլուր: Ձիւ վագը՝ պու առէմ ինանը-
յօր. ֆագաթ գապիլ տիր քի, անըն իմանը
մէվզու՝ ի պահա օլան քէլամըն թալէպ էթ-
տիյի նէվտէն օլմասըն:

Խէլասը մուծիպ օլան իման գալպէ մախ-
սուս պիր՝ամէլ տիր: Ալլահըն՝ քրիստոսը էմ-
վաթտան իհեա էթտիյինէ գալպէն ինանըր
իսէն, խէլաս պուլաճագսըն: Մանթըգ վասը-
թասըլլէ ֆիքրին իսքեաթ օլուպտա գալպին
հիշ թէ՛ սիր գապուլ էթմէմէսի միւմքին տիր:
'Ագլը ինսանի, կէօգիւն կէօրտիւյիւնէ վէ գա-
պիլ ի իսպաթ օլան նէսնէյէ ինանըր. գալպ
իսէ կէօրէմէտիյի, վէ 'ագլ իլէ միւվազէնէ
էտէմէտիյի սըրատա ինանըր: "Իման՝ իւ-
միտ օլունան շէյլէրին ապը, վէ կէօրիւնմէյէն
նէսնէլէրին տէլիլի տիր:" 'Ագըլ 'իւմ ի հի-
սապ վէ 'իւմ ի պերահին գա՝ իտէլէրինէ թա-
պի՝ օլարագ իսպաթ կէօրտիւյիւ սըրատա
պիզգարուր ինանըր. հագիգի իման իսէ
պունտան էօթէ կէչիպ ումուրը շախսիյէ-
սիյլէ ուղրաշըր: Պիրի նէսնէլէրի իսպաթ,
տիկէրի իսէ հիսս էտէր: Էվէլէթի՝ քրիստոս
կիպի պիր զաթ տիւնեայա կէլմիշ իտիյինի,
վէ անըն զուհուրու վօշինկթօն վէ վէլինկ-

Թօնըն զուհուրը կիպի, վէ եախօտ, իքի ի-
քի տահա տէօրթ հտէր գաղիյէսի կիպի գա-
պիլի իսպաթ օլտըղընը գապուլ էտէր :
Ասըլ իման իսէ՝ Քըրիսաոս իեւապեհարըմ աըր,
վէ թէվէքքիւլիւմ անա տըր՝ տէր : Պիրինին
իշի շէհատէթ վէ մանթըգ օլտըղը հալտէ
օլ պիրինին իշի թէշէքքիւր աիր : Հագի-
գի իման՝ շէհատէթ վէ մանթըգըն էհէմմիյէ-
թինի, վէ իման ու ի՛թիգատընըն սէպէպինի
կէօթէրմէք զըմնընտա պա՛ղէն անա միւրա-
ճա՛թ էթմէք լիւզումընը թանըր իսէ տէ,
անը պէօյիւտիւքտէն սօկրա էօյրէնմէսինէ
արթըգ լիւզըմ գալմամըշ այբ բէն հիւքմիւն-
տէ թութար :

Հագիգի իմանա մալիք օլանլար չօգ քէր-
րէ, ախէրլէրին շիւղհէսինէ մազհար օլուր-
լար : Չիւնքի ատէմլէր քէնտիլէրտէ պուլուն-
մայան տույղու վէ իւմիտլէրին պաշգալար-
տա պուլունտըղընա գօլայ ինանմաղլար :
Գուվիլէ ի շամմէսի փէք քէքքին օլան պիր ա-
տէմ թանըրըմ : Մէրգում պիր չօգ սէնէլէր
'ըթրիաթ իշիյէ մէշղուլ պուլունմըշ օլտը-
ղընաան, պաշգա ատէմլէրին եալընըղ թահ-
լիլ վասըթասըլլէ աջլայաճաղլարը նէսնէլէրի
պիր տէֆ՛ա գօղլամաղլէ թէֆրիգ էտէ պի-
լիւր իտի : Պիր կիւն էլիմէ իշի տօլու իքի շիշէ
սունտու . պէն պունլարըն հիշ պիրինտէ պիր
գօղու հիսօ էտէմէտիմ . քէնտիսի իսէ պուն-
լար այրը այրը մատտէլէր օլուպ՝ պիրինտէն
վէ եա օլ պիրինտէն պիր մէնտիլ իւզէրինէ

պիր տամլա տէօքէրէք պուրնու եագընընտան
կէշիրիւտէ հանկըսընտան օլտըղընը թանը
յաճաղը իտտի'ասընտա պուլունտու, վէ պու
իտտի'ասընը տախի պիւլ ֆի'իւլ իսպաթ էյլէ
տի :

Միւ"մին իլէ զայրի միւ"մին արասընտա օ-
լան ֆարգը ալլաթմագ պապընտա մէզքիւր
վագը'ա պիր միսալ սայըլա պիլիւր : Իման'
պա'զը քիմնէլէրտէ հիշ պուլունմայան, վէ
պա'զըլարընտա իսէ քէսպի քէմալ վէ թէրագ-
զի էյլէմիշ օլան պիր հասսէյէ պէկզէր : Սօ-
ղուգ աւմըշ պիր ատէմ 'աթթար չարշըսըն-
տան կէշսէ պիլէ հիշ պիր բա"իհա հիսս էթ-
մէզ : Պէօյլէլէր' կիւլտէ վէ սիւմպիւլտէ բա"ի-
հա եօգ տըր' տէյէ պիլտիքլէրի կիպի, իման
հասսէլէրի զա'իֆ օլան նիշէ քիմնէլէր տա-
խի անըն հագիգաթը հագգընտա շիւպհէլի
պիր հալտէ եաշարլար :

Գալպտէ հասըլ օլան իման Ալլահըն Բուհընըն
իշի տիր : «Իման վասըթա' օլարագ 'ինայէթլէ
խէլաս պուլտընըզ. պու տախի սիզտէն օլմայըպ'
Ալլահըն 'աթիյէսի տիր :» Կիւնահլարընա իլզամ'
օլմուշ օլուպ իմանլէ խէլաս թալէպի'նտէ պու-
լունանլար' պու իմանը Ալլահտան տիլէմէք կէ-
րէք տիրլէր : Ճանըն կէօգիւնիւ աչըպ կէօ-
րիւնմէզ օլանը անա պէյան էտէ պիլէն ան-
ճագ քէնտիսի տիր : Կէօրմէմիշ իքէն սէվտի-
յի Զաթա գալպի' գըլաղուզլայա պիլէն ան-
ճագ քէնտիսի տիր :

Խէլասը մուճիպ օլան իմանտա մանթըզ վա-

արթասըյլէ իսպաթ օլունա պիլէն շէյլէր տա-
 խի մէվճուտ տըր: Մէղքիւր իմանտա ֆրիս-
 տոսըն Ալլահ իքէն ինսան օլտըղը, Ֆիլիս-
 թինտէ զուհուր էտիպ խասթալարա չիֆա վէ
 էօլիւլէրէ հայաթ վէրտիյի, շայիրտլէրինի թա-
 լիմ էտիպ, 'Աչաի Բապպանիյի թէ"սիս էթ-
 տիյի, խաչ իւզէրինտէ վէֆաթ էտէրէք իւ-
 չիւնճիւ կիւնտէ գըյամ պիրլէ, պիր միւտ-
 տէթ սօկրա սէմայա 'ուրուճ էթտիյի միւն-
 տէրիճ իսէ տէ, իման տէտիյիմիզ անճազ
 պուճլարա 'իթիմատ էթմէքտէն 'իպարէթ
 տէյիլ տիր: Անլէրտէն ֆազլա օլարազ, մէղ-
 քիւր իման ֆրիստոսըն պիզէ խէլադքեար վէ
 շէֆա'տթճը օլտըղընա, հալա կիւնահլարը-
 մըղը 'ազֆ էթմէյէ հազըր պուլունտըղընա,
 վէ քէնտինին էլ ան օլտըղը մահալտէ պու-
 լունմամըզ իչիւն միւնասիպ սայտըղը վա-
 գըթտա պիզի տախի քէնտի եանընա ալա-
 ճազընա 'իթիմատ էթմէյի շամիլ տիր:

Պօղոսըն իմանը պէօյլէ իտի: Քիմէ ինան-
 տըղընը պիլիր իտի. վէ թա"իֆէլէրէ բէսուլ օլ-
 մազ մէ"մուրիյէթինտէ քէնտինէ մուվաֆֆազի-
 յէթ վէրէն իշթէ պու խուսուսը պիլմէսի իտի: Ա-
 նըն գուվվէթի քէնտի պէլաղաթընտա, զէքեա-
 վէթինտէ վէ եա ֆազիլէթինտէ տէյիլ իտի,
 "Թէնինտէ տիքէնի" վար իտի: Չէմանէ-
 միզին պա'ղը ատէմլէրինին իտտի'ասընըն
 խիլաֆընտա օլարազ, օ քեամիլէն թագտիս-
 օլունմամըչ իտի. չիւնքի քէնտի հազգընտա,
 "Տէյիլ քի, արթըզ նա"իլ օլտում, եախօտ

հալա քեամիլ օլտում” տէտի: Գուզվէթինին մէնպա՛ր Քրիստոսա օլան գավի իմանը իտի: Քէնտի խէլասընա շիւպհէսի օլմատըզընա ճան ու կէօնիւլտէն իման էտէրէք ախէրլէրին խէլասը իշինէ տախի քէնտի քէնտինի վազֆ էյլէտի:

Շի՛ր հիսապտան, վէ եախօտ շէմս պուղ տաղլարընտան նէ աէրէճէ Փարզլը իսէ, իշպու խէլասը մուճիպ օլան իման տախի սատէճէ յագլըն ինանմասընտան օլ տէրէճէ Փարզլը օլուպ “մուհապպէթլէ յամէլ էտէր:” իման սըճագ տըր, դալպտէ էքիլիպ տէ ՚ինայէթ վասըթասըյլէ տուվարըլան հաղի գաթ թօխումլարընը ֆիլիսլէնտիլիլ, պէօյիւ տիւր, վէ Ալահըն ճէլալը իշիւն մէյլէտաք գըլար:

Պա՛ղըլար մէգքիւր իմանըն վէրաիյի մէսէրէթին իլք սա՛աթլարընտա եակլըշ պիւր թա սավվուրա զահիպ օլարագ՝ ահա մալիք օլան քիմնէ կիւնահտան վէ հաթթա իղվատան գուրթուլըր տէյիւ զանն էտէրէք: Պու խօշ խաթա չօգ սիւրմէղ: Զուհուր էտէն թէճըրիպէյէր Քրիստոսը կէօղիւմիզ էօնիւնտէն նիհան էտէրէք, քէնտիմիղի կիւնահ իլէ մէս թուր, վէ նէտամէթ էթմէյէ մէճպուր կէօրիւրիզ: Պօղոսըն հալը թամա՛ պէօյլէ իտի: Իսթէտիյի էյիլիյի իշլէմէյիպ, իսթէմէտիյի քէօթիւլիւյիւ իճրա էտէրէք ՚էօմրիւ տա՛իմի պիւր ճէնկ իլէ մէշղուլ իտի: Այնի իման նիլէ տէֆ՛ա մալիքլէրինին իւզէրինտէ այնի թէ՛

սիրի կեօսթէրմէղ . պիրի գուվլէթլի իքէն տիկէրի զա'իֆ օլուր : Գապիլ տիր քի , պա' զըլարը թապի'աթլարը իգթիզասընտան տէ վամարզ , վէ հադիգաթ հագգընտա թէսավ վուրլարը պէլլիսիզ , վէ “դօլայճա իհաթա է տէն կիւնահլարա” մէյտան վէրէն քիմսէլէր տէն օլտունլար : Հէր պիր խրիսթիյանըն իմանլէ կէչիրտիյի սա'աթլարը օլտըզը կիպի կիւնահլէ կէչիրտիյի սա'աթլարը տախի օլուր : Անըն կէչիրտիյի բուհանի 'էօմրաէ միւշքիլա թա վէ սուհուլէթէ թէսատիւֆ էտէր : Անըն սէլամէթի կեահ նէհր կիպի ճէրեան է տէր , կեահ տամլա տամլա սըզար : Ախզ ու ի'թա վէ զէվգ ու սէֆա կիրտապ ու թէլաչընտան գալպիմիզի պիղիմ իչիւն էօլիւս , դըյամ էտէն Քրիստոսա չէվլիէ պիլմէմիզ իչիւն չօգքէրրէ , չապալանմամըզ լազըմ կէլիր : Իմանը գուվլէթլէնտիրմէք պապընտա Քրիստոսըն դըյամընա էհէմմիյէթ վէրմէք ֆա'իտէ տէն խալի օլմատըզը ըհսուլըն սէօզլէրինտէն տախի աչըգ անլաչըլըյօր . չիւնքի էսասը քէլամտան էվլէլ կէլէն այէթ պէօյլէ պույուրըր . “Յիսուսըն Բապա իտիյինի աղզըկլէ իգրար էտիպ՝ Այլահ անը էմվաթտան իհեա էթաիյինէ գալպիկլէ ինանըր իտէն , իէլաս պուլաճագսըն : ” Քրիստոսըն դըյամը՝ անըն Մէսիհ վէ իլահի պիր Չաթ իտիյինի իսպաթ էտէր : Պու սէպէպտէն Անըն դըյամընա ինանան ֆէնտինէ տախի ինանըր :

Իման մուհապպէթլէ 'ամիլ օլուր , վէ մու

հապպէթի թէվլիտ էտէր: Իման՝ սահիպինի
կիւնահըն՝ 'աֆվընտան տօլայը թէշէքքիւրէ,
հէմտէ սէճտէ վէ ի'պատէթինի մուճիպ օլան
մուհապպէթէ սէվզ էտէր: Անը սէվէրիզ,
չիւնքի պիզէ օլան մուհապպէթինի կէօրմէք
իչիւն կէօզլէրիմիզ աչըմըշ տըր: Պիրինին
տէտիյի կիպի, տէրունիմիզտէքի հիւսն հիւ-
սինի, անըն նէթիճէսի օլան մահզուզիյէթտէն
այըրամատըղըմըզ միսիլլիւ, մուհապպէթի տէ
իմանտան այըրամայըզ: Կիւզէլ սայտըղըմըզ
պիր թասվիր կէօրիւպ տէ անտէն մահզուզ օլ-
մամամըզ միւմքին իսէ, ֆրիստոսը իմանէ
կէօրիւպ անը սէվմէմէմիզ տախի միւմքին օլուր:
Իմանտան այըրլմայան տիկէր պիր խու-
սուս տախի մէսէրրէթ տիր: Քրիստոսը կէօ-
րէն, վէ Անըն վասըթասըյլէ օլան խէլասը
էլտէ էթմիշ օլտըղընա էմին օլան պիր գալպ-
տէ մէսէրրէթ վիւճուտէ կէլմէմէք միւմքինսիզ
տիր: Պէօյլէ պիր գալպտէ, տիւնեանըն իմանսըզ
պիր քիմսէյէ վէրէմէյէճէյի, վէ իման կէօզիւյլէ
Քրիստոսա նազար էտիլտիքճէ տիւնեանըն ա-
լամայաճաղը հէր 'ազլտան եիւճէ օլան պիր
սէլամէթ, եա'նի կիւնահըն 'աֆվը, Ալլահ իլէ
իթթիհատ, անա օղուլ օլմագ, վէ հէր մու-
խաթարատան սալիմ օլմագ տուլղուսընտան
հասըլ օլան պիր սէլամէթ տախի վարտըր. զի-
րա միւ"մինին իմանը՝ իթա'աթ եէրինէ գապուլ
օլունույօր: Բէսուլըն, "Սալահ իչիւն գալպ-
լէ իման էտիլըր" տէմէսինտէ անլաթմագ իս-
թէտիյի խուսուս պու տըր: Արահամըն

Ալլահա օլան իմանը սալահ 'ատտ օլուն տըղը միսիլլիւ, պիզ տախի իման վասըթա սըյլէ ֆրիստոսըն սալահընա շէրիք օլուրըզ :

Իչպու մուհապպէթ, մէսէրրէթ, վէ սէլամէթ սըրֆ մու'ամէլաթ ը 'ազլիյէ եա բուհանիյէտէն ի'պարէթ օլմայըպ, իմանըն թապի'ի նէթիճէլէրի օլմագ իւզրէ զահիր օլուրլար : Աղըզ գալպին ֆագլասընտան սէօյլէր : Իման' սահիպինին թավը ու հարէքէթինտէ նիւմալան օլուր : Բիշարտ Պաքըսթէր շէօյլէ տէյօր . «Թէճէտտիւտ էթմիշ գալպին արգատաշլարը ճէտիտ օլուր : Խորիսթիյան եինէ էվվէլքի կիպի իզվալարա միւպթէլա, վէ թապի'ի պէնտլէրլէ պաղը իսէ տէ, իման, իւմիտ, մուհապպէթ, մէսէրրէթ վէ սէլամէթ ճիհէթիյլէ քէնտինէ պէկզէր օլանլարըն արգատաշլորընա թալիպ պուլունուր : Էվվէլա քէնտինի ճէլպ էտէն մահալլէր անա մէնֆուր կէօրիւնիւր . սապըզ թէլէզզիւզ էյլէտիյի էյլէնճէլէրտէն արթըզ պիր քէյֆ հիսս էթմէտիքտէն պաշգա, վագթըյլէ քէնտինէ սօղուզ վէ պօշ կէօրիւնէն շէյլէր մէյլ ու մուհապպէթինի ճէլպ իլէ քէնտինի միւթէլէզզիզ գըլար : »

Քէյֆ վէ զէվզ ու սէֆա ճէմ'իյյէթլէրի հագգընտա թէճէտտիւտ էթմիշ գալպին թէսաւուրլարը քեամիլէն տէյիշիլիր . իչպու թէպէտտիւլ իսէ իմանընըն սէմէրէսի տիր : Պիլ ֆարզ . պէօյլէ թէպէտտիւլէ մազհար օլան պիր քիմսէ իմանա կէլմէսինտէն էվվէլ թալիպ պուլունտըղը վէ լաքին հա'իզ օլուպ օլ-

մամասը չիւսչհէլի պուլունան զէվգ ու սէ-
 ֆայա արթըգ կէօնիւլ վէրէմէյօր: Պունլար
 պա'զը տէրէճէ անը ճէլպ էտիյօրլար իսէ տէ,
 գուվվէթլէրի գալմամըլ տըր: Իմանըմըզ քէսպի
 գուվվէթ էթտիքճէ գարչը գօնուլմազ արզու-
 լարըմըզ տախի այնի նիսպէթլէ ինգիրազ պու-
 լուր: Հէր հանկը պիր խրիսթիյան պունուն
 սահիհ օլուպ օլմատըղընա իսպաթ պապըն-
 տա քէնտի թէճըրպէսինէ միւրաճա'աթ է-
 տէ պիրի: Սէնին ճանընըն հարէքէթէ կէլիպ
 իմանընըն քէսպի գուվվէթ էյլէտիյի պիր
 ինթիպահ վազթընը թէզէքքիւր, վէ օլ վա-
 գըթտան սօկրա սանա թէսատիւֆ էյլէյէն
 պու միսիլիւ իմթիհանլարտա նասըլ պու-
 լունտըղընը տէր խաթըր էյլէ: Իմանա կէլ-
 միշ օլան ատէմ' ֆիլան էյլէնճէյէ եա զէվգէ
 քէնտի մէյլ ու մուհապպէթինի աշուրի տէ-
 րէճէ վէրմիշ օլա պիրի: Իմանա կէլտիքտէն
 սօկրա պիլէ անը ճա'իզ 'ատտ էտէ պիրի:
 Քէնտինտէ պու էֆքէարտէվամ'էթսէ պիլէ, ան-
 լէրէ տօղրու օլան արզուսը կիւն պէ կիւն սօվուր:
 Տօգթօր Չալմըրսըն տէտիյի կիպի' «Պու ա-
 տէմ' քէնտի տէրունինտէ, ախէր սէվտալտրա
 մէյտան վէրմէյէն էէէ պիր մուհապպէթ հիոս
 էտէր» Պու մուհապպէթ պիւթիւն ճանը քէն-
 տի հիւքմիւ ալթընա ալտըղընտան, տիկէր
 ֆանի մուհապպէթլէրի, վէ 'ալ էլ խուսուս,
 չիւսչհէլի նէվտէն օլան սէվտալարը քէնտին-
 տէն թարտ էտէր:

Իման' սահիպինին գալպինտէ պաշգա պիր

Թէպէտտիւլ տախի հասըլ էտէր. եա'նի անըն
քէնտի հագգընտա թաշըտըղը էֆքեարը թէպ-
տիլ էտէր: Պօղոսը Եստուլ իմանա կէլմէզտէն էլ-
վէլ էն սօֆու ֆըրդատան օլան պիր ֆէրիսի օ-
լուպ, տիկէր ֆէրիսիլէր կիպի, թագվասընտան
տօլայը թէքէպպիւր էտէն պիրի իտի: Իմանա
կէլտիքտէն սօկրա, քէնտիսինի կիւնահքեար-
լարըն պիրինճիտի թէսմիյէ էյլէտի: Իման ա-
տէմին կէօղլէրինի աշըպ անա հէմ ֆրիստո-
սը վէ հէմ քէնտի քէնտինի պէյան էտէր:
Ատէմ օ դէման սէմավի խէլասա իհթիյաճը-
նը հիսս էթտիքտէն պաշղա, պու տիւնեատա
գալտըգճա եարտըմա միւհթաճ պուլունտը-
ղընը տախի հիսս էտէր: Խրիսթիյանլար՝ կէ-
րէք պու իհթիյաճ տույղուսընտան, վէ կէ-
րէք արգուլարընըն թէպէտտիւլիւնտէն, պիրի
պիրինին արգատաշըղընա թալիպ պուլու-
նուրլար:

Խրիսթիյանլարըն ի'պատէթտէ հէմ էֆ-
քեար օլմալտըրը իգթիզա ի հալտէն տիր: Ալ-
լահըն քէլամընըն էմրի պու օլուպ, հէնուզ
եէնիտէն տօղմուշ օլան ճան տախի պունա
իլթիյազլէ իմթիսալ էտէր: Իման վէ իգրար
պիրի պիրինաէն սյըրլմազ: Էյէր ֆրիստոսըն-
քիլէր իսէք տինճէ հէմ էֆքեար օլտըղըմը-
ղըն 'ամմէյէ մա'լիւմ օլմասընը իսթէրիզ: Բէ-
սուլ՝ «Անըն օլուպ Անա խըտմէթ էթտիյիւմ»
ճիւմէյէ մա'լիւմ տիրտէտի: Էն դիյատէ սայ'
ու զայրէթ էտէճէյիմիզ շէյ խէլասքեարա իման
կէթիրմէք, Անըն գանը վասըլթասըլլէ սա-

Թըն ալընմագ, վէ կէօք վարիսի օլտըղըմը-
զա շիւպհէսիզ սուրէթտէ գանի՝ օլմագ տըր:
Անը իգըրար էթմէք պուռնտան սօհրա կէլիր:

Իգըրար հալինտէ էտիլէճէք էն իւք վէ էն
Թապի՛ի շէյ քիլիսէ շէրաքէթինէ տախիլ
օլմագ տըր: Պու շէյ եէնիտէն տօղան միւ-
մինէ պիր իմթիհան վէ եա կիւճ պիր մէս՝է-
լէ կէօրիւնմէմէլի տիր: Պիր ճինստէն օ-
լան դուշար ճէմ՝ օլուպ՝ պիր սիւրիւ Թէշ-
քիլ էյլէտիքլէրի, վէ ատէմլէր թիճարէթ-
լէրի իգթիզասընտան օլսրագ պիր շէրա-
քէթ 'ագտ ու Թէրթիպ էյլէտիքլէրի միսիլ-
լիւ, խրիսթիյանլար տախի տինճէ պիրի պիրլէ-
րինին մու'ավէնէթ վէ հուզուրընը Թալէպ
էթմէք կէրէք տիրլէր:

Քիլիսէ ազալըղընա տախիլ օլմագ հէր պիր
Խրիսթիյանա Փարզ տըր: Էֆէնտիմիզ պու-
նու էմր էտիյօր: Պու պապտէ “Քիլիսէյէ
տախիլ օլընըզ” սէօզլէրի սէօյլէմէմիշ իսէ
տէ, Քիքրի օ օլտըղընա շիւպհէ էտիլէմէզ:
Ատէմլէր հուզուրընտա Անը իգըրար էթմէք
պիզէ էմր օլունմըշ տըր: Պունուն մա'նասը
Քրիստոսըն թէպա'իյյէթինէ կիրտիյիմիզի սա-
տէճէ տօսթլարըմըզա խապէր վէրմէքտէն ի՝-
պարէթ օլմայրպ, իլլատիւնեա հուզուրընտա
տախի իգըրար էթմէք տիր: Էսասը քէլամըղ
տախի այնի մէս՝էլէյի իմա էտէր: Իգըրար տա-
խի իման իլէ պէրապէր խէլասա շարթ տէյիւ
կէօսթէրիլմիշ տիր: Մէզքիւր էմր իլէ պէ-
րապէր տիկէր պիր խուսուս վա'տ էտիլմիշ

տիր. «Իմանըպ իզրար էտէր իսէն խելաս պու-
լաճագսն»։ «Խելաս իչիւն աղըղէ իզրար է-
տիլիր»։ «Հէր քիմ ատէմէրին հուզուրընտա
պէնի իզրար էտէրսէ, պէն տախի սէմավաթ-
տա օլան փէտէրիմին հուզուրընտա անը իզրար
էտէրիմ»։ Մէգքիւր այէթլէր քիլիսէնին խա-
րիճինտէ խելաս պուլո՞ւնմատըղընը մը թա՛լիմ
էտէրլէր. խայր. զիրա խելապետարա իման կէ-
թիրմիշ իքէն Անը 'ալէնէն իզրար էթմէք
ֆուրսաթընտան մահրում գալանլար չօգ տըր.
ֆագաթ պու այէթլէր շու գատարընը աչըգ-
պէյան էտէյօրլար քի, Քրիստոսն ճէմա՛ա-
թընա 'ալէնէն տախիլ օլմագ՝ պիղէ ֆարղ օ-
լուպ՝ պուլնտա իհմալ ու թէքետախիլ թէհլի-
քէլի վէ հաթթա ճանըն հէլաքընը մուճիպ օլ-
մազ իսէ պիլէ ճուզ՝ի եա քիւլլի զարար իրաս
էտէճէք տիր :


Քիլիսէ ա՛ղալըղընա տախիլ օլմագ վէ ի-
ման իզրարը վերմէքտէն իլէրի կէլէն գուլ-
վէթ հէր խրիսթիյան իչիւն լաղըմ տըր : Հէր
պիր խրիսթիյան՝ քէնտի ըէֆիգի օլան սա՛իր
խրիսթիյանլարըն նասիհաթ վէ մու՛ալէնէթի-
նէ միւհթաճ տըր, հէմ տէ խրիսթիյան թա-
նըլտըղը իչիւն քէնտի քէնտինի հըֆղ էտէ
պիլիր : Եարամազ քիմնէլէր անտէն չէքիլիպ
միւ՛մինլէր անա ճէսարէթ վէրիլլէր : Բապ-
պըն էվինտէ տիքիլմիշ պիր ֆիտան օլտըղըն-
տան հէր կիւն նէշվ ու նէմա պուլուպ գուլ-
վէթլէնիր : Թէգատտիւս թարիգինտէ սիւլուք
էտիպ՝ Ալլահըն քէնտի ճէլալինի պէյան էյլէ-

տիյի մուգատուէս մահալտէ սաքինն օլուր . հագիգի քիլիսէ ա՛ղասը օլմայան պիր խրիս-
թիյան՝ էվսիզ պարգուրզ պիր չօնուգ կիպի
օլուպ ֆամիլեա սէֆա ու սիյանէթինտէն պի
խապէր տիր :

Քիլիսէ՝ Ալլահըն իշինի իւէրի կէօթիւրմէք
իշիւն թանգիմ էտիլմիշ պիր պէօլիք խատէմէ
օլուպ՝ Անըն թագրիւրինճէ հէր ատէմին քէն-
տինէ մախսուս պիր մէվգի՛ի վէ խըտմէթի
վար տըր : Եէնի իմանա կէլմիշ, վէ դայրէթլէ
սօլու օլան պիր քիմսէ իհթիմալէն քէնտի
նին այրըճա իշ կէօրմէսի տահա խայրլը նէ-
թիճէլէրի միւնթիճ օլուր տէյիւ տիւշիւնիւր
խէտէ, Ալլահըն թէրթիպի պէօյլէ տէյիւ տիր :
Կէմի թա՛իֆէսի օլմագ իւզրէ կէմիյէ պինէն
պիր ատէմ “ Պէն այրըճա իշ կէօրէճէյիմ .
թա՛իֆէ եաղըլմամ . քիմսէնին էմրի թահ-
թընտա տախի պուլունմաղը իսթէմէմ . ֆա-
գաթ կէմիտէ չալըշան թա՛իֆէլէրէ եարտըմ
էթմէք իշիւն իհթիյաճ կէօրիւլէն զէման վէ
մէքեանտա ՝ազլըմը վէ գուվլէթիմի գուլա-
նըրըմ” տէյէճէք օլուր իսէ, ահմագ ՝ատտ օ-
լունուր : Կէմիտէ օլտըղը կիպի Ալլահըն քիլի-
սէսինտէ տախի նիզամ վէ թէրթիպ լազըմ
տըր : Այրը պաշընա չալըշանլար լազըմ կէլսէ
պիլէ, եինէտէ անլէրին՝ գափտանըն էմրինէ
միւթի՛ օլմասը չարթը մութլագ տըր :

Նէթիճէի քէլամ հալինտէ պա՛ղը խուսուս-
լարտան իհթիւրաղ զըմնընտա պիր գաչ սէօզ
սէօյլէնմէսի փէք էլզէմ տիր : Խրիսթիյանլըղը

սաաէճէ իգրար էթմէք, եախօտ իմանըն, շէ-
րի'աթը իլահիյէյէ իթա'աթ էթմէնին եէրի-
նի թութար տէյիւ տիւշիւնմէք խաթասընա
մէյտան վէրիլմէմէլի տիր: Միւրայլըգտան,
եա'նի լիսանէն օլան իգրարտան սագլն: Պէօյ-
լէ պիր իգրար (պիրինին տէտիյի կիպի), ա-
տէմլէրի մէզարա կէօթիւրէն ճէնաղէ 'արա-
պասընապի թիւյ սօրղուճա պէնկզէր: Չար-
չապուգ կէչիպ զա"իլ օլան տինտարլըգ տույ-
ղուլարընտան, վէ քէնտի քէնտինի ալտաթ-
մագտան, թէճրիպէյէ տայանմայարագ ըիյա-
քեարանէ կէօսթէրիշտէն, կիրակի կիւնլէրին-
տէ մէյտանա չըգըպ հաֆթա արասընտա զայպ
օլան տինտարլըգտան, եա'նի Քրիստոսա տօղրու,
խալիս իմանը հա"իզ օլմայան հէր հանկը նէվ'
թագվատան իհթիրագ էյլէ: Ատէմ' նէ զէման
գալպտէն իման կէթիրիրսէ, անճագ օ զէման
անըն իգրարը քէնտի խէլասընա մէտար օլուր:





107. 41



